

## فاثا انضمام اور جمیعت علماء اسلام کا موقف

فاثا سات ایجنسیوں اور چھ فرنٹسیر ریجن پر مشتمل ستائیں ہزار دو سو بیس کلومیٹر پر محيط قبائلی علاقہ ہے، اس خطے کی جنوبی وزیرستان سے باجوڑ ایجنسی تک چار سو ساٹھ کلومیٹر سرحد افغانستان سے ملتی ہے، وفاق کے زیر انتظام اس علاقے پر کئی دہائیوں سے فرنٹسیر کرامنڈر یگولیشنز (FCR) کا انگریزی قانون نافذ ہے جس کے خلاف طویل عرصے سے فاثا کے عوام اور بالخصوص نوجوان آواز بلند کرتے رہے ہیں اور ہر فرم پر اس کو ”کالا قانون“، قرار دیتے ہوئے اس سے نجات اور آزادی کا مطالبہ کرتے ہیں۔ تاہم پاکستان کی تاریخ میں پہلی مرتبہ ایسا ہوا ہے کہ فاثا (قبائل) کو قومی دھارے میں لانے، ایفسی آر سے آزادی دینے اور اس علاقے کی ترقی کیلئے قومی سطح پر سنجیدہ اقدامات کئے جائے ہیں۔ فاثا اصلاحاتی کمیٹی کا قیام اور اسکی سفارشات کے بعد فاثا کے عوام میں روشن مستقبل کی امید پیدا ہو گئی ہے۔ فاثا ریفارم کمیٹی کی روپورث سامنے آنے کے بعد ایسا معلوم ہو رہا تھا کہ فاثا کے عوام جلد ہی ایفسی آر قانون سے نجات حاصل کر لیں گے لیکن وقت گزرنے کے ساتھ ساتھ یہ معاملہ سیاست کی نظر ہو کر مزید تنازعہ بنتا جا رہا ہے۔ خیرپختونخوا بملک پاکستان کی تمام سیاسی و مذہبی جماعتیں اس نکتہ پر متفق ہیں کہ قبائل کو خیرپختونخوا کے ساتھ انضمام کرنا ہی تمام مسائل کا حل ہے۔

اس حوالہ سے جمیعت علماء اسلام کے سربراہ اور فاعل پاکستان کو نسل کے چیئر میں مولانا سمیع الحق صاحب کا موقف یہ ہے کہ قبائل پر ان کی مرضی کے بغیر کوئی فیصلہ مسلط نہیں کرنے دیں گے، امریکہ نے قبائل کو دربار کر کے پاکستان کی بنیادیں ہلا دی ہیں۔ اس اہم مسئلہ پر قائد جمیعت حضرت مولانا سمیع الحق صاحب مدظلہ نے مورخہ ۳۔ اکتوبر کو جمیعت علماء اسلام کے زیر اہتمام پشاور میں ایک بہت اہم قومی سطح کا قبائلی جرگے کا اہتمام کیا اور جرگے سے صدارتی خطاب کرتے ہوئے ان خیالات کا اظہار کیا کہ قبائل کی بربادی میں حکومت پاکستان کی خارجہ و داخلہ پالیسی کا بھی بہت برا دخل ہے، پرانی آگ کو اپنے گھر لا کر ملک کے امن کو تباہہ کر دیا۔ اب اس کا واحد حل یہ ہے کہ قبائل کو صوبہ میں

ضم کر کے ان کے احساس محرومی کو ختم کیا جائے اور ان کو وہ تمام شہری حقوق، سہولیات اور مراعات دی جائیں جو پاکستان میں دوسرے صوبوں کے عوام کو حاصل ہیں۔

قائد جمعیت حضرت مولانا سمیع الحق نے یہ بھی واضح کر دیا کہ فاتا کے مستقبل کے حوالے سے قبائلی عوام کے موقف کو سامنے رکھتے ہوئے یہ بات سامنے آتی ہے کہ فاتا کے عوام ایف سی آر سے آزادی اور اپنے بنیادی حقوق چاہتے ہیں۔ ضرورت اس امر کی ہے کہ تمام سیاسی جماعتیں اس معاملے پر لڑنے بھگڑنے کے بجائے اس معاملے کی اہمیت و نزاکت کو سمجھیں اور انہماں و تفہیم سے معاملہ حل کریں، کہیں ایسا نہ ہو کہ سیاست چکانے کی اس دوڑ میں ستر سال بعد ملنے والا یہ موقع بھی قبائلی عوام کہیں گناہ نہ دیں۔

اس جرگہ میں وانا وزیرستان سے لے کر باجوڑ تک تمام سرکردہ قبائلی عوام دین، ملکان نے شرکت کی اسی طرح قومی سیاسی جماعتوں کی بھی بھرپور نمائندگی موجود تھی، جن میں پاکستان تحریک انصاف کے وزیر اعلیٰ خیر پختونخوا جناب پرویز خٹک صاحب، صوبائی ترجمان جناب شاہ فرمان صاحب، عوامی نیشنل پارٹی کے مرکزی سیکرٹری جزل میاں افتخار حسین شاہ صاحب، سابق وزیر جناب سردار حسین با بک صاحب، جماعت اسلامی کے پروفیسر محمد ابراہیم صاحب، سابق ایم ایم این اے جناب ہارون الرشید صاحب، قومی وطن پارٹی کے جناب اسد آفریدی صاحب، جناب طارق احمد صاحب، فاتا کے پارلیمنٹی لیڈر جناب شاہ جی گل آفریدی صاحب، جمیعت علماء اسلام کے مولانا حامد الحق حقانی صاحب، مولانا سید یوسف شاہ صاحب، مولانا عبدالرؤف فاروقی صاحب، مولانا شاہ عبدالعزیز مجاهد صاحب، سینیٹر حاجی عبدالرحمن صاحب، مولانا عبدالحی حقانی صاحب، ملک حبیب نور اور کرذی صاحب، ملک قسمت خان صاحب، مولانا زرولی خان صاحب اور دیگر حضرات شامل تھے۔

جرگہ کے شرکاء نے حضرت مولانا سمیع الحق صاحب مدظلہ کے فاتا کیلئے بالخصوص اس جرگہ کے انعقاد پر خراج تحسین پیش کیا اور اپیل کی گئی کہ وہ قبائل کو ایک ہی نقطہ پر جمع کر کے قائدانہ کردار ادا کریں۔ شرکاء جرگہ نے کہا کہ حضرت مولانا سمیع الحق صاحب مدظلہ واحد سیاسی اور مذہبی غیر متنازعہ شخصیت ہیں جس پر قبائل کا مکمل اعتماد ہے۔ آخر میں صوبائی وزیر شاہ فرمان، شاہ جی گل آفریدی مجرم قومی اسمبلی، مولانا حامد الحق حقانی، سردار حسین با بک (ایم پی اے)، طارق احمد، مولانا ہارون الرشید پر مشتمل ایک کمیٹی بنائی گئی جس نے ایک متفقہ اعلامیہ پیش کیا جو آخر میں صدر جرگہ حضرت مولانا سمیع الحق

صاحب مدظلہ نے میڈیا کے سامنے پڑھ کر سنایا۔

واضح رہے کہ آج تک اس جرگہ کے علاوہ کسی جرگہ میں سیاسی قائدین اور قبائلی عوام دین ایک اعلامیہ پر متفق نہیں ہوئے لیکن سب نے بیک آواز درج ذیل اعلامیہ پر اتفاق کیا۔

اس جرگہ میں شرکت کرنے والے تمام زعماء، مذہبی و سیاسی جماعتوں کے قائدین اور فاٹا نمائندگان نے درج ذیل امور پر اتفاق کیا جو اس اعلامیہ میں پیش کیا جا رہا ہے:

(۱) آئین پاکستان میں ترمیم کے ذریعہ فوری طور پر فاتا کے عوام کو خیر پختونخوا اسکلبی میں اپنے نمائندے منتخب کرنے کا حق دیا جائے اور اس بات کو قبیلی بنا یا جائے کہ یہ نمائندے تمام مالی اور انتظامی امور میں قانون سازی کرنے کیلئے با اختیار ہوں گے۔

(۲) قبائلی علاقہ جات کی اقتصادی اور معاشری و معاشرتی ترقی کے لئے ضروری ہے کہ آئینی ترمیم کے ذریعہ فاتا کو صوبہ خیر پختونخوا میں فوری ضم کیا جائے اور بلا تاخیر اسے صوبہ کا حصہ تشکیم کیا جائے۔

(۳) فاتا میں ایف سی آر کو ختم کر کے باضابطہ عدالتی نظام قائم کیا جائے، سپریم کورٹ اور پشاور ہائی کورٹ کا دائرہ فاتا تک وسیع کیا جائے۔

(۴) فاتا کے عوام کو قانونی، آئینی اور بنیادی انسانی حقوق دیئے جائیں۔

(۵) صوبہ کے وزیر اعلیٰ کو ہی خیر پختونخوا اور فاتا علاقوں کیلئے چیف ایگزیکٹو کا درجہ دیا جائے۔

(۶) قبائل کی مردم شماری میں ”در پردہ“ مقاصد کے لئے بہت کم تعداد بتائی گئی، تقریباً دو کروڑ قبائل کو لاکھوں کی تعداد میں ظاہر کیا گیا، اس سلسلہ میں قبائل کے تحفظات کو دور کیا جائے۔

رقم کے خیال میں تمام سیاستدانوں کو ان تجویز پر مل بیٹھ کر اس کو عملی جامہ پہننا یا جائے، انضمام کے فیصلے کے بعد بھی فاتا کی تغیر و ترقی کا سلسلہ شروع ہو جائے گا تو کچھ بعد نہیں کہ پھر مستقبل میں آبادی اور وسائل کی زیادتی کی وجہ سے الگ صوبے کا قیام عمل میں لایا جاسکتا ہے۔ مگر فی الحال الگ صوبے یا کسی اور ایشوکی وجہ سے قبائلی اصلاحات کو رکانا اور ساری تجویز کو بیک جنبش قلم ”سازش“، کھلانا کوئی دانشمندی کی بات نہیں۔ فاتا کا انضمام اور تغیر و ترقی صرف قبائلی عوام کا نہیں بلکہ پاکستان کے بیس کروڑ عوام پر قرض ہے۔ آئین اس پرانے قرض کو چکانے کے لئے مل کر کردار ادا کریں۔